



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza tat-2 ta' Novembru 2023

Talba nru. 316/2022

MUSCATS MOTORS LTD
(C-420)

VERSUS

KEITH BALZAN
(KI 44988M)

IT-TRIBUNAL,

Ra illi b'Avviz tat-Talba ipprezentat fl-4 ta' Novembru 2022 is-socjeta attrici talbet sabiex il-konvenut jigi kkundant ihallas is-somma ta' elfejn mija u sbatax-il Ewro u hamsa u tmenin centezmu (Eur 2,117.85) rapprezentanti l-bilanc rimanenti akkont ta' xogholijiet u servizzi ta' tiswija pprestati fuq il-vettura ta' l-intimat u cioe Range Rover Estate 20 bin-numru ta' registrazzjoni ECE-135. Bl-ispejjez u bl-imghax.

Ra illi s-socjeta attrici kellha tadopera l-procedura ta' l-affissjoni (Fol.20), il-pubblikazzjoni fil-gazzetta tal-Gvern (Fol.21) u l-pubblikazzjoni f'gazzetta lokali (Fol.26), li saret fis-7 ta' Lulju 2023, sabiex taghmel in-notifika tal-konvenut.

Ra illi fis-seduta tal-11 ta' Lulju 2023, it-terminu sabiex il-konvenut jipprezenta r-risposta kienu ghadu ghaddej.

Ra illi fl-udjenza tat-3 t'Ottubru 2023, il-konvenut, minkejja li kien imsejjah diversi drabi, baqa ma deherx ghas-seduta. Il-konvenut naqas ukoll milli jipprezenta risposta fit-terminu moghti u li trid il-ligi u lanqas deher xi rapprezentant ghalih sabiex jikkontesta l-pretiza attrici.

Ra illi fid-dawl ta' dawn l-ommissjonijiet procedurali, dan it-Tribunal ikkunsidra lill-konvenut bhala kontumaci.

Ra illi s-socjeta attrici ipprezentat kapitolu fil-konfront tal-konvenut. (Fol.40).

Ra illi fis-seduta ta' l-24 t'Ottubru 2023, l-intimat, ghalkemm imsejja diversi drabi, rega naqas milli jattendi ghal din l-udjenza sabiex iwiegeb ghad-domandi in subizzjoni.

Ra d-dokumenti.

Sema x-xhieda ta' Carlos Mizzi.

Ra l-atti processwali.

Ra illi din il-kawza thalliet ghas-sentenza.

Ikkunsidra

Illi t-Tribunal sema x-xhieda ta' Carlos Mizzi bhala rapprezentant tas-socjeta attrici illi spjega illi l-konvenut kellu jhallas l-ammont ta' Eur 9,617.85 u dan wara illi s-socjeta attrici kienet biddlet il-magna tal-vettura tal-konvenut, u li minn dan l-ammont totali, l-istess konvenut kien hallas biss l-ammont ta' Eur 7500 qabel ma gabar il-vettura tieghu minghand is-socjeta attrici. Ix-xhud ikkonferma illi kien ghad baqa bilanc ta' Eur 2117.85 dovuti lis-socjeta attrici liema ammont ghadu ma thallasx.

Illi x-xhud ipprezenta tlett cekkijiet li jammontaw ghal Eur 7500 imhallsa mill-konvenut lis-socjeta attrici u liema pagamenti kienu akkont tal-prezz totali. Gie ipprezentat ukoll kopja tal-logbook bil-bdil tan-numru tal-magna li kienet ghamlet is-socjeta attrici. Flimkien ma' dawn id-dokumenti, x-xhud ipprezenta wkoll dokumentazzjoni li turi t-tiswijiet kollha li saru fuq il-vettura ta' l-intimat u l-valur taghom.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemmija fis-subartikolu (1), ġudikatur – Ghandu jizgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis."*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenut baqa ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lilu ta' l-atti u, addirittura, lanqas ma deher xi rapprezentant legali tieghu sabiex issehh kontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacia, skond id-dettami tal-Kapitolu 380 tal-Ligijiet ta' Malta.

Illi din il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaċi, dan ma jfissirx li huwa abbanduna kull eċċezzjoni li seta ghamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irazzan l-atteggjament tal-kontumaċja u disprezz da parti ta' min ġie ċitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Illi dan it-Tribunal, wara li sema x-xhieda ta' Carlos Mizzi u ra d-dokumentazzjoni kollha ipprezentata in sostenn ta' dak li kien qed jigi pretiz, huwa tal-fehma illi ma hemm xejn li għandu jwaaqqa jew jiddubita l-verzjoni bil-gurament tar-rapprezentant tas-socjeta attrici li xehed dwar l-ammont dovut.

Illi għaldaqstant dan it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamat skont l-Avviż tat-Talba minghand is-socjeta konvenuta.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici fil-konfront tal-konvenut u konsegwentament jikkundanna lill-konvenut ihallas l-ammont ta' elfejn mija u sbatax-il Ewro u hamsa u tmenin centezmu (Eur 2117.85) bl-imghaxijiet bir-rata ta' 8% fis-sena fuq dan l-ammont dekorribbli mill-4 ta' Novembru 2022 li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

Avv. Duncan Borg Myatt

Gudikatur